

സ്നേഹപൂർവ്വം, സഹോദരിമാരോട്

തയ്യാറാക്കിയത്:

ദാറു ഇബ്നു ഖുസൈമ, റിയാദ് (വിവർത്തനം: സയ്യിദ് സഅ്ഫർ സ്വാദിഖ്)

അല്ലാഹുവിലുള്ള സഹോദരി: ഹൃദയത്തെ ദുഃഖിപ്പിക്കുകയും, വ്യസനിപ്പിക്കുകയും ചെയ്യുന്ന ഒരു കാര്യമാണ് മുസ്ലിം സ്ത്രീകളിൽ അധികവും -അവരെ അല്ലാഹു സന്മാർഗത്തിലാക്കുകയും, അവരുടെ ഹൃദയവും, പ്രവർത്തനങ്ങളും നന്നാക്കുകയും ചെയ്യുമാനാവട്ടെ- ചെറുതും വലുതുമായ പാപങ്ങളെയും തെറ്റുകളെയും അവഗണിക്കുകയും, അതിനെ നിസാരവൽക്കരിക്കുകയും ചെയ്യുകയെന്നത്.

മുസ്ലിം സഹോദരിമാരുടെ വസ്ത്രങ്ങൾ കണ്ടാൽ ഇത് മുസ്ലിം സ്ത്രീകളുടെയും, വിശ്വാസികളുടെ മാതാക്കളു(പ്രവാചകപത്നിമാരുടെ പേരക്കിടാങ്ങളുടെയും വസ്ത്രം ഇങ്ങനെയോ യെന്ന് അത്ഭുതപ്പെട്ട് പോകും. പർദ്ദയെന്ന പേരിൽ ധരിക്കുന്ന വസ്ത്രം തന്നെ മറ്റൊരു പർദ്ദ ആവശ്യമായി വരുന്ന രൂപത്തിൽ തുറന്നതോ, അതല്ലെങ്കിൽ ഇടുങ്ങിയതോ ആയിട്ടുള്ളതാണ്. ഇത് ഒരു വിശ്വാസിക്ക് ചേർന്നതാണോ? അതുപോലെ ചിലർ അവിശ്വാസിനികളുടെയും പാശ്ചാത്യ സ്ത്രീകളുടെയും അടയാളമായ ഇറുകിയ ജീൻസുമാണ് ധരിക്കുന്നത്.

ഒരു വിശ്വാസിനിക്ക് എങ്ങിനെ ഇസ്ലാമിന്റെ വസ്ത്രം ഉപേക്ഷിച്ച് കൊണ്ട് നരകത്തിലേക്ക് പ്രവേശിപ്പിക്കുകയും, സ്വർഗത്തിന്റെ പരിമളം പോലും ലഭിക്കാത്ത തരത്തിലുള്ള ശിക്ഷ ലഭിക്കുവാൻ തുതകുന്ന വസ്ത്രം ധരിക്കുവാൻ സാധിക്കും? ആവശ്യത്തിനും, അനാവശ്യത്തിനുമായി അങ്ങാടികളിലേക്കും, പട്ടണങ്ങളിലേക്കും കൂഴപ്പുമുണ്ടാക്കുന്നതും, സൗന്ദര്യം പുറത്ത് കാണിക്കുന്നതും, ശരീരത്തിന്റെ വടിവുകൾ വ്യക്തമാക്കുന്ന രൂപത്തിലുള്ള വസ്ത്രം ധരിച്ചുകൊണ്ടും, അടിച്ചു വീശുന്ന സുഗന്ധം പുശിയും, അന്യ ഡ്രൈവറുടെ കൂടെയും മറ്റും പോകുന്നത് ഇന്ന് അധികരിക്കുകയാണ്. അങ്ങിനെ അന്യ പുരുഷന്മാരോടും, കച്ചവടക്കാരുടേയും കൊഞ്ചികുഴഞ്ഞും, അല്ലാതെയും വർത്തമാനവും, കുശലന്വേഷണങ്ങളും മറ്റും നടത്തുകയും, സംഗീതത്തിന്റെയും, ഗാനത്തിന്റെയും, സിനിമയുടെയും സിഡികളും, അശ്ളീല മാഗസിനുകളും മറ്റും വാങ്ങുകയും ചെയ്യുന്ന ദുരവസ്ഥയാണ് സമൂഹത്തിൽ കാണുന്നത്. ഇത് ആധുനികതയാണോ? അല്ല, യാതൊരു നന്മയുമില്ലാത്ത ഫിത്നകൾ മാത്രമാണ് ഇത്കൊണ്ട് ഉണ്ടാകുന്നത്. അല്ലാഹുവിൽ അഭയം പ്രാപിക്കട്ടെ. വീട്ടിലും, സമൂഹത്തിലും കഴിഞ്ഞുകൂടുന്ന സഹോദരിമാർ സമയം നീക്കിക്കൊണ്ടിരിക്കുന്നത് ഇഹത്തിലോ, പരത്തിലോ ഉപകാരപ്പെടാത്ത കാര്യങ്ങൾ ചെയ്ത് കൊണ്ടാണ്. ചിലർ മണിക്കൂറുകളോളം ടി.വിയുടെയും മറ്റു സ്ക്രീനുകൾക്ക് മുന്നിൽ ഇരിക്കുകയും, അനുവദനീയമല്ലാത്ത കാര്യങ്ങൾ കണ്ട് സമയം നഷ്ടപ്പെടുത്തുമ്പോൾ മറ്റുചിലർ സമയം കളയുന്നത് അശ്ളീല മാഗസിനുകളിൽ അച്ചടിച്ച് വിട്ടുടുത്തു നടി നടന്മാരുടെയും, മോഡലുകാരുടെയും വാർത്തകളും മറ്റും, മറ്റും വായിച്ച് കൊണ്ടാണ്. എന്ത് നാശകരമായ പ്രവർത്തിയാണിത്.

സ്നേഹനിധിയായ സഹോദരി, നിനക്കറിയില്ലേ, നിന്റെ ആയുസിനെ സംബന്ധിച്ച് രണ്ട് പ്രാവശ്യം ചോദ്യം ചെയ്താൽ നിനക്ക് പരലോകത്ത് രക്ഷപ്പെടുവാൻ സാധിക്കില്ലായെന്ന കാര്യം.

ഒന്ന് തന്റെ ആയുസ്സിനെ സംബന്ധിച്ചും, അതുപോലെ തന്റെ യുവത്വത്തെ സംബന്ധിച്ചും ഈ ചോദ്യങ്ങൾക്ക് ഉത്തരം പറയുവാൻ ഒരുങ്ങിയിട്ടുണ്ടോ?

സഹോദരി,

✚ ഏറ്റവും ഉന്നതമായ അനുഗ്രഹമായ ഇസ്‌ലാം എന്ന അനുഗ്രഹം നിനക്ക് നൽകിയ ഉന്നതനും പ്രതാപവാനുമായ അല്ലാഹുവിനെ നീ സ്തുതിച്ചോ? നീ ചിന്തിക്കുക, നിനക്ക് ചുറ്റും എത്രയോ പേർ അവിശ്വാസിനികളായുണ്ട്, നീ മുസ്‌ലിമാണ്, മുവഹ്‌ഫിദയാണ്? അവിശ്വാസിനികൾ ശിർക്കിന്റെയും, വഴികേടിന്റെയും അന്ധകാരത്തിൽ തപ്പിത്തടയുമ്പോൾ അല്ലാഹുവിന്റെ അനുഗ്രഹത്താൽ നീ വിശ്വാസത്തിന്റെ പ്രകാശത്താൽ സന്തോഷത്തിലായിരിക്കുന്നു, ആരെങ്കിലും ഇസ്‌ലാമിന്റെ ചരയിലല്ലാതെ മരിക്കുകയാണെങ്കിൽ അവൾ, അവൻ നരകത്തിൽ നിത്യവാസിയായിരിക്കുമെന്ന് നീ മനസ്സിലാക്കിയില്ലേ? ചിന്തിക്കുന്നില്ലേ?

അല്ലാഹു അക്ബർ, ഇത് എന്ത്മാത്രം വലിയ അനുഗ്രഹമാണ്, ഐശ്വര്യമാണ്. പക്ഷേ, അധികപേരും ചിന്തിക്കുന്നില്ല. അല്ലാഹു പറയുന്നു: “എന്നാൽ ബുദ്ധിശാലികൾ മാത്രമെ ചിന്തിച്ച് മനസ്സിലാക്കുക യുള്ളൂ” (അൽബഖറ:269)

✚ അഞ്ചുനേരത്തെ നമസ്കാരം നീ അതിന്റെ സമയത്ത് നിർവ്വഹിക്കാറുണ്ടോ? കാരണം അവസാന നാളിൽ കർമ്മങ്ങളുടെ കൂട്ടത്തിൽ ആദ്യമായി ഒരാൾ ചോദ്യം ചെയ്യപ്പെടുന്നത് നമസ്കാരമാണ്, അതിന്റെ കാര്യം നന്നായാൽ അതിന് ശേഷമുള്ള മുഴുവൻ കാര്യങ്ങളും നന്നായി, അതിന്റെ കാര്യം കഷ്ടകരമാണെങ്കിൽ അവശേഷിക്കുന്നതെല്ലാം വളരെ കഷ്ടതയിലായിരിക്കുന്നതാണ്. കാരണം പ്രവാചകൻ(സ) പറയുന്നു: “ഒരു മനുഷ്യന്റെയും, ശിർക്ക് അവിശ്വാസം എന്നിവയുടെയും ഇടയിലുള്ള വിത്യാസം നമസ്കാരം ഉപേക്ഷിക്കലാകുന്നു” (മുസ്‌ലിം)

✚ നമസ്കാരത്തിൽ ഭയഭക്തി കാണിക്കാറുണ്ടോ? സൂജൂദും റകൂഉം അതിന്റേതായ രൂപത്തിൽ നിർവ്വഹിക്കാറുണ്ടോ?

✚ ഹൃദയത്തിൽ തട്ടി, ഭയഭക്തിയോടെ, ആശയങ്ങൾ മനസ്സിലാക്കി സഹോദരി നീ ഖുർആൻ പാരായണം ചെയ്യാറുണ്ടോ? പതിവായി നീ ഖുർആൻ പാരായണം ചെയ്യാറുണ്ടോ? ഖുർആൻ പഠിക്കാറുണ്ടോ? പ്രവാചകൻ(സ) പറയുന്നു: “നിങ്ങളിൽ ഏറ്റവും ഉത്തമർ ഖുർആൻ പഠിക്കുകയും, പഠിപ്പിക്കുകയും ചെയ്യുന്നവരാകുന്നു” (ബുഖാരി).

✚ മനസ്സിന്റെ പിശുക്കിൽ നിന്നും, കൂടുതലായി നിന്നും രക്ഷപ്പെടുവാൻ നീ അല്ലാഹുവിനോട് പ്രാർത്ഥിച്ചുവോ? അല്ലാഹു പറയുന്നു: “ആർ മനസ്സിന്റെ പിശുക്കിൽ നിന്ന് കാത്തു രക്ഷിക്കപ്പെടുന്നുവോ അവർ തന്നെയാകുന്നു വിജയം പ്രാപിച്ചവർ” (തഗാബുൻ:16)

✚ മാതാപിതാക്കൾക്ക് പുണ്യം ചെയ്യാറുണ്ടോ സഹോദരി നീ? കുടുംബബന്ധം ചേർക്കാറുണ്ടോ? രഹസ്യത്തിലും പരസ്യത്തിലും അല്ലാഹുവിനെ സൂക്ഷിക്കാറുണ്ടോ?

✚ നന്മ കൽപിക്കുകയും, തിന്മ വിരോധിക്കുകയും ചെയ്യാറുണ്ടോ? മുസ്‌ലിങ്ങൾക്ക് നന്മയെ ഇഷ്ടപ്പെടാറുണ്ടോ?

✚ അനാഥകളെയും, ദരിദ്രരെയും, വിധവകളെയും, നിരാലംബരെയും, പാവപ്പെട്ടവരെയും നീ ആദരിക്കാറുണ്ടോ, സഹായിക്കാറുണ്ടോ? അവരോട് അനുകമ്പ കാണിക്കാറുണ്ടോ? പ്രത്യേകിച്ച് അയൽവാസികളായവരോട്? രാവിലെയും വൈകുന്നേരവും ചൊല്ലേണ്ട പ്രാർത്ഥന ചൊല്ലാറുണ്ടോ?

✚ ലോകരക്ഷിതാവും, നിന്നെ സൃഷ്ടിക്കുകയും ചെയ്ത പടച്ചതമ്പുരാൻ കൽപിച്ച പർവ്വ ധരിക്കാറുണ്ടോ?

✚ നിന്റെ സമ്പത്തിന്റെ നിർബ്ബന്ധ വിഹിതമായ സകാത്ത് കൊടുക്കാറുണ്ടോ? നിർബ്ബന്ധമായ നോമ്പ് അനുഷ്ടിക്കാറുണ്ടോ, അതിനെ നിശ്ഫലമാക്കി കളയുന്ന കാര്യങ്ങളിൽ നിന്ന് വിട്ട് നിന്നിരു നുവോ? നീ നിർബ്ബന്ധ ഹജ്ജ് കർമ്മം നിർവ്വഹിച്ചുവോ?

✚ സ്വാലിഹിങ്ങളായ കൂട്ടുകാരികളേയാണോ നീ സ്വീകരിച്ചിരിക്കുന്നത്? അതുമൂലമേ നിനക്ക് അല്ലാഹുവിനെ ഓർക്കുവാനും, വിജ്ഞാനപ്രദമായ ക്ലാസുകളിൽ പങ്കെടുക്കുവാനും അവസരം ലഭിച്ചിട്ടുണ്ടോ?

✚ ചിത്ത കൂട്ടുകാരികളെ നീ വെടിഞ്ഞുവോ? കാരണം വഴികേടിന്റെയും, ജീവിതം പാഴാക്കുന്നതിന്റെയും കാരണങ്ങൾ ചിത്ത കൂട്ടുകാരികളല്ലേ? അവരിൽ നിന്ന് നീ അകലുക.

✚ മതത്തിൽ നിനക്ക് അജ്ഞാതമായ കാര്യങ്ങളെ സംബന്ധിച്ച് അറിവുള്ളവരോട് നീ ചോദിച്ചു മനസിലാക്കാറുണ്ടോ?

✚ അല്ലാഹുവിന്റെ മാർഗ്ഗത്തിലുള്ള ദഅ്വാ പ്രവർത്തനത്തിൽ നീ നിന്റെതായ കർത്തവ്യം നിർവ്വഹിച്ചിട്ടുണ്ടോ? ഒരു റിയാലിന്റെ പുസ്തകമോ, ലഘുലേഖയോ ഒരാൾ സന്മാർഗ്ഗത്തിലാവാൻ കാരണമായേക്കാം, ചിന്തിക്കുക.

✚ അന്യപുരുഷന്മാരുമായുള്ള കൂടിക്കലരൽ നീ ഇനിയും വെടിഞ്ഞില്ലേ? അങ്ങാടികളിലേക്ക് പോകുന്നത് നീ ഇനിയും കുറച്ച് കൊണ്ട് വന്നിട്ടില്ലേ?

✚ പിശാചുക്കളുടെ ശബ്ദമായ സംഗീതം നീ പാടെ വെടിഞ്ഞില്ലേ? കാരണം ഖുർആനും തിരുസുനത്തും അത് നിഷിദ്ധമാണെന്ന് നമ്മോട് കൽപിക്കുന്നു, അത് വ്യഭിചാരത്തിലേക്കുള്ള മാധ്യമമാണ്, ഹൃദയ കാഠിന്യത്തിനുള്ള കാരണമാണ്, ചിത്ത മരണത്തിനുള്ള കാരണമാണ്. ചിത്ത മരണത്തെ തൊട്ട് അല്ലാഹുവിനോട് കാവലിനെ ചോദിക്കുക.

✚ അല്ലാഹുവിനെ നീ ധാരാളം ഓർക്കാറുണ്ടോ? ഖുർആൻ പറയുന്നു: “ശ്രദ്ധിക്കുക; അല്ലാഹുവെ പറ്റിയുള്ള ഓർമ്മ കൊണ്ടത്രെ മനസ്സുകൾ ശാന്തമായിത്തീരുന്നത്” (റഅ്ദ:28)

✚ “രാത്രിയുടെ അന്ത്യവേളകളിൽ അവർ പാപമോചനം തേടുന്നവരായിരുന്നു” (ദാരിയാത്ത്:18) എന്ന് അല്ലാഹു പറഞ്ഞവരുടെ കൂടെയാണോ നീ?

✚ സന്താനങ്ങളെ നീ ഇസ്ലാമിക ശിക്ഷണത്തിലാണോ വളർത്താനുള്ളത്? കാരണം സന്താനങ്ങളെ സംബന്ധിച്ച് നീ പരലോകത്ത് ചോദ്യം ചെയ്യപ്പെടും? കാരണം പ്രവാചകൻ(സ) പറയുന്നു: “എല്ലാവരും ഭരണകർത്താക്കളാണ്, എല്ലാവരും തന്റെ ഭരണിയരെ സംബന്ധിച്ച് ചോദ്യം ചെയ്യപ്പെടുന്നതാണ്” (ബുഖാരി, മുസ്ലിം).

✚ അധികരിച്ച തമാശയിൽ നിന്നും, പൊട്ടിച്ചിരിയിൽ നിന്നും നീ മുക്തയായില്ലേ? അല്ലാഹുവിനെ പേടിച്ച് കൊണ്ട് ജീവിതത്തിൽ ഒരിക്കലേകിലും നീ കരഞ്ഞിട്ടുണ്ടോ?

✚ “പക, വിദ്വേഷം, അസൂയ, വഞ്ചന, താൻ കുറേ ചെയ്തുവെന്ന അഹംബാധം, ലോകമാനം, കാപട്യം” തുടങ്ങിയ രോഗങ്ങളിൽ നിന്ന് നീ നിന്റെ ഹൃദയത്തെ ചികിത്സിച്ചുവോ?

✚ “ശിർക്ക്, കളവ്, ഏഷണി, പരദൂഷണം, കുതർക്കം, വിനോദം” തുടങ്ങിയവയിൽ നിന്ന് നീ ഹൃദയത്തെ ശുദ്ധീകരിച്ചുവോ?

✚ “വിനയം, ക്ഷമ, ഭയഭക്തി, കാരുണ്യം, ഭരമേൽപ്പിക്കൽ, നിശ്കളങ്കത” തുടങ്ങിയ സൽസ്വഭാവങ്ങൾ നിന്റെ സ്വഭാവമാക്കിയിട്ടുണ്ടോ?

✚ ആകാശം, ഭൂമി, സൂര്യൻ, ചന്ദ്രൻ, നക്ഷത്രങ്ങൾ, മരങ്ങൾ, കടലുകൾ, പുഴകൾ, മൃഗങ്ങൾ, ഇഴജന്തുക്കൾ, പക്ഷികൾ, മുഴുവൻ സൃഷ്ടികൾ തുടങ്ങിയവയുടെ സൃഷ്ടിപ്പിനെ സംബന്ധിച്ച് നീ ചിന്തിച്ചിട്ടുണ്ടോ?

✚ നിന്റെ സൃഷ്ടിപ്പിനെ സംബന്ധിച്ച് ചിന്തിച്ചിട്ടുണ്ടോ? തീർച്ചയായും മനുഷ്യനെ സൃഷ്ടിച്ചിരിക്കുന്നത് കളിമണ്ണിന്റെ സത്തിൽ നിന്നാകുന്നു. പിന്നീട് ഒരു ബീജമായിക്കൊണ്ട് അവനെ നാം ഭദ്രമായ ഒരു സ്ഥാനത്ത് വെച്ചു. പിന്നെ ആ ബീജത്തെ നാം ഒരു ഭൂണമായി രൂപപ്പെടുത്തി. അനന്തരം ആ ഭൂണത്തെ നാം ഒരു മാംസപിണ്ഡമായി രൂപപ്പെടുത്തി. തുടർന്ന് നാം ആ മാംസപിണ്ഡത്തെ അസ്ഥിക്കൂടമായി രൂപപ്പെടുത്തി. എന്നിട്ട് നാം അസ്ഥിക്കൂടത്തെ മാംസംകൊണ്ട് പൊതിഞ്ഞു. പിന്നീട് മറ്റൊരു സൃഷ്ടിയായി നാം അവനെ വളർത്തിയെടുത്തു. അപ്പോൾ ഏറ്റവും നല്ല സൃഷ്ടികർത്തായായ അല്ലാഹു അനുഗ്രഹപൂർണ്ണനായിരിക്കുന്നു.

✚ നീ ചിന്തിച്ചിട്ടുണ്ടോ? എങ്ങിനെയാണ് നീ നിന്റെ രക്ഷിതാവിനെ ധിക്കരിക്കുക? അവൻ നിനക്ക് നൽകിയ അനുഗ്രഹം കൊണ്ടാണോ? നിന്റെ കേൾവി കൊണ്ടോ, കാഴ്ച കൊണ്ടോ, കാലുകൾ കൊണ്ടോ, മറ്റു അവയവങ്ങൾ കൊണ്ടോ അല്ലാഹുവിനെ ധിക്കരിക്കുന്നത്? അവന്റെ ഭൂമിയുടെ മുകളിൽ വെച്ചോ, അവന്റെ ആകാശത്തിന് ചുവട്ടിൽ വെച്ചോ, എവിടെ വെച്ചാണെങ്കിലും അവൻ നിന്റെ സമീപത്തുണ്ട്, നിന്റെ രഹസ്യത്തിലും, പരസ്യത്തിലും അവൻ അറിയുന്നു, അല്ലാഹു പറയുന്നു: “അവരുടെ രഹസ്യവും അവരുടെ ഗൂഢമന്ത്രവും അല്ലാഹു അറിയുന്നുണ്ടെന്നും, അല്ലാഹു അദൃശ്യകാര്യങ്ങൾ നന്നായി അറിയുന്നവനാണെന്നും അവർ മനസ്സിലാക്കിയിട്ടില്ലേ?” (തൗബ:78)

✚ ഫോൺ സന്ദേശത്തിൽ നിന്നും നീ പാഠമുൾകൊണ്ടില്ലേ? എത്രയെത്ര സംഭവങ്ങളാണ് പോണിലൂടെ തുടങ്ങുകയും, ഭീകരമായമായ രൂപത്തിൽ പര്യവസാനിക്കുകയും ചെയ്തത്? എത്രയെത്ര സഹോദരിമാരാണ് ഇതിലൂടെ നശിച്ചത്. ആയതിനാൽ മനുഷ്യ ചെന്നായ്ക്കളെ നീ സൂക്ഷിക്കുക.

✚ അല്ലാഹുവിനോട് നീ പ്രാർത്ഥിക്കാറില്ലേ? പ്രാർത്ഥന അധികരിപ്പിക്കാറില്ലേ? അല്ലാഹു പറയുന്നു: “നിങ്ങളുടെ രക്ഷിതാവ് പറഞ്ഞിരിക്കുന്നു: നിങ്ങൾ എന്നോട് പ്രാർത്ഥിക്കൂ. ഞാൻ നിങ്ങൾക്ക് ഉത്തരം നൽകാം” (ഗ്വാഫിർ:60)

അവസരം നഷ്ടപ്പെടുന്നതിന് മുമ്പ്

സഹോദരി,

ഈ വരികൾ നിങ്ങളോട് അനുകമ്പയുള്ള, മുസ്ലിങ്ങൾക്ക് നന്മ ആഗ്രഹിക്കുന്ന ഒരു സഹോദരന്റെ ഉപദേശങ്ങളുടെ കുറിപ്പുകളാണ്, ഈ വാചകങ്ങൾ അവസാനിക്കുന്നതിന് മുമ്പ് താഴെവരുന്ന ചോദ്യങ്ങൾ നി സ്വന്തത്തോട് ചോദിക്കുകയും, തുടർന്ന് ബുദ്ധിമതിയും, വിവേകിയുമായ സ്ത്രീ നൽകുന്ന ഉത്തരം നൽകുവാൻ പരിശ്രമിക്കുക.

✚ മടങ്ങി വരാത്ത ഒരു യാത്ര നിനക്കുണ്ടെന്ന കാര്യം നി മനസിലാക്കിയില്ലേ? ഈ യാത്രയ്ക്കുള്ള വിഭവം നി ഒരുക്കിയിട്ടുണ്ടോ?

✚ ഖബറിലെ ഏകാന്ത വാസത്തിൽ കൂട്ടുണ്ടാകുവാനായി നശിക്കുന്ന ഇഹലോകത്ത് വെച്ച് നി സൽ കർമ്മങ്ങൾ വർദ്ധിപ്പിച്ചുവോ?

✚ നിന്റെ വയസ്സ് എത്രയാണ്? ഇനി നി എത്ര ജീവിക്കും? നിനക്കറിയില്ലേ എല്ലാ തുടക്കത്തിനും ഒരു അവസാനമുണ്ടെന്ന്? പര്യവസാനം സ്വർഗമോ, നരകമോ ആയിരിക്കും.

✚ നിന്റെ ആത്മാവ് പിടിക്കുവാൻ ആകാശത്ത് നിന്നും മലക്കുകൾ വരുമ്പോൾ നി അതിനെ തൊട്ട് അശ്രദ്ധയായാൽ എന്തായിരിക്കും അവസ്ഥ, നി ഒന്ന് ആലോചിച്ച് നോക്കുക.

✚ ആ ദിവസത്തെ സംബന്ധിച്ച് നി ഒന്ന് ചിന്തിക്കുക... സന്താനങ്ങളെയും, ഉറ്റവരെയും, കൂട്ടുകാരെയും, ഭർത്താവിനെയും വിട്ട് പിരിയുന്ന സമയം..., അതെ, അത് മരണമാണ്, സഹിക്കാൻ കഴിയാത്ത വേദനയുള്ള മരണം, അതിൽ നിന്ന് രക്ഷപ്പെടാൻ സാധ്യമാണോ, ഇല്ല. സാധിക്കാത്ത മരണം...

✚ ആത്മാവ് നിന്റെ ശരീരത്തിൽ നിന്നും പോയി കഴിഞ്ഞാൽ നിന്നെ കുളിപ്പിക്കുകയും, കഫൻ ചെയ്യുകയും, പള്ളിയിലേക്ക് കൊണ്ടുപോയി നിനക്ക് വേണ്ടി നമസ്കരിക്കുകയും, ശേഷം പുരുഷന്മാർ നിന്നെ അവരുടെ ചുമലിൽ വഹിച്ച് കൊണ്ട് പോകും... അറിയുമോ നിനക്ക്? എവിടേക്കാണ് നിന്നെ കൊണ്ട് പോകുന്നത്? നിന്റെ വീട്ടിലേക്ക്, നിനക്ക് ഒറ്റക്ക് താമസിക്കുവാനുള്ള സ്ഥലത്തേക്ക്... എവിടേക്ക്...? സഹോദരി, അതെ ഖബറിലേക്ക്. പരലോകത്തേക്കുള്ള യാത്രയുടെ ഒന്നമത്തെ വീടായ ഖബറിലേക്ക്, ഒരു പക്ഷേ, അത് സ്വർഗത്തിലെ ഒരു വീടായിരിക്കും, അല്ലെങ്കിൽ നരകത്തിലെ ഒരു വീടായിരിക്കും.

✚ ഖബറിനെ സംബന്ധിച്ച് നിനക്കറിയുമോ സഹോദരി...? ഖബറിനെ സംബന്ധിച്ച് നി ചിന്തിച്ചിട്ടുണ്ടോ? അതിന്റെ ഇരുട്ട്, ഏകാന്തത, കൂടസത, ഇടക്കം, മലക്കുകളുടെ ചോദ്യം...?

✚ ഖബറിലെ പ്രഥമ രാത്രിയെ സംബന്ധിച്ച് നി ചിന്തിച്ചിട്ടുണ്ടോ? നിന്നെ ഏകാന്തയായി ഖബറിൽ വെച്ച്കൊണ്ട് കുടുംബവും, സന്താനങ്ങളും, കൂട്ടുകാരും എല്ലാവരും മടങ്ങി പോരുകയും, നീയും നിന്റെ കർമ്മങ്ങളും മാത്രം അവശേഷിക്കുന്ന ആ ദിവസത്തെപ്പറ്റി നി ചിന്തിച്ചുവോ?

✚ അവസാന നാളിലെ സംബന്ധിച്ച് നി ഓർത്തിട്ടുണ്ടോ? ലോക രക്ഷിതാവിന്റെ മുന്നിൽ മുഴുവൻ ജനങ്ങളും നിൽക്കുന്ന ദിവസം? അല്ലാഹു തന്നെയാണ് സത്യം! അത് ഒരു ദിവസം തന്നെയാണ്, അതിന്റെ ഭയാനകത കൊണ്ട് ചെറിയ കുട്ടികൾവരെ നരക്കുന്നതാണ്. അതിന്റെ

ദൈർഘ്യം എത്രയാണെന്ന് നിനക്കറിയാമോ? അവതിനായിരം വർഷം ദൈർഘ്യമുള്ള ഒരു ദിവസമാണത്.

✚ കർമ്മങ്ങളുടെ ഏടുകൾ വിതരണം ചെയ്യുന്നതിനെയും, നരകത്തിന് കുറുകെ നാട്ടുന്ന പാലത്തെ സംബന്ധിച്ചും, വിചാരണക്കും, പ്രതിഫലം നൽകുവാനും തുലാസ് നാട്ടപ്പെടുന്നതിനെ സംബന്ധിച്ചും നീ ചിന്തിച്ചുവോ?

✚ ആകാശഭൂമികളുടെ ജബ്ബാരായ പടച്ച തമ്പുരാന്റെ മുന്നിൽ നിൽക്കുവാൻ നീ തയ്യാറായിട്ടുണ്ടോ? അവൻ നിന്നോട് ചോദിക്കുകയും, അതിന് പ്രതിഫലം നന്മയാണെങ്കിൽ നന്മയും, തിന്മയാണെങ്കിൽ തിന്മയും നൽകുന്ന ദിനം, അല്ലാഹു ഒരു വിവർത്തകന്റെയും മാധ്യസ്ഥം കൂടാതെ നിന്നോട് സംസാരിക്കുന്ന ദിവസം.

എന്താണ് പ്രതിഫലം:

ആകാശ ഭൂമികളേക്കാൾ വിശാലമായ സ്വർഗത്തിലേക്ക്, ഒരു കണ്ണും കാണാത്ത, ഒരു ചെവിയും കേൾക്കാത്ത, ഒരു മനുഷ്യനും ചിന്തിക്കുവാൻ കഴിയാത്ത അനുഗ്രഹങ്ങൾ, അതിൽ ഉയർന്ന കൊട്ടാരങ്ങളും, ഒഴുകികൊണ്ടിരിക്കുന്ന അരുവികളും, നിത്യമായ കുട്ടികളും, ആഗ്രഹിക്കുന്ന പക്ഷി മാംസവും, മുറിഞ്ഞുപോവാത്ത അനുഗ്രഹങ്ങളും സ്വർഗത്തിലുണ്ട്. ഇതിനെക്കാളെല്ലാം ഉന്നതമായ അനുഗ്രഹം ലോകരക്ഷിതാവായ അല്ലാഹുവിന്റെ മുഖം ദർശിക്കുകയെന്നതാണ്. അല്ലെങ്കിൽ ചുടുള്ള ശിക്ഷകൾ ഒരുക്കിയ നരകമായിരിക്കും സങ്കേതം, ആ നരകത്തെ എഴുപതിനായിരം ചെങ്ങലകളാൽ കൊണ്ടുവരപ്പെടും, ഓരോ ചെങ്ങലകളിലും എഴുപതിനായിരം മലക്കുകളുണ്ടാവും, അതിൽ പ്രവേശിച്ചവരുടെ ഭക്ഷണം ഏറ്റവും വൃത്തികെട്ട മരവും, ഒരു തരം മുളളുമരവുമായിരിക്കും, അതിലെ പാനീയം ചുടുള്ളതും, നരകത്തിലെ അടിയിൽ നിന്നും ഉത്ഭവിക്കുന്ന മ്ളേഹമായ പാനീയവും, നരകവാസികളുടെ തൊലിയിൽ നിന്നും ഒലിക്കുന്ന രക്തവും ചലവും കലർന്ന പാനീയവുമായിരിക്കും. അവരുടെ വസ്ത്രങ്ങൾ കറുത്ത ടാനും, ഇരുമ്പും ഉപയോഗിച്ച് കൊണ്ടുള്ളതായിരിക്കുന്നതാണ്, അവിടെയുള്ള വായു വിഷം കലർന്നതും, അവരുടെ തണൽ ചൂടേറിയതുമായിരിക്കും. ആയതിനാൽ സഹോദരി, അല്ലാഹുവിലേക്ക് മടങ്ങുക, യഥാർത്ഥ രൂപത്തിൽ പശ്ചാത്താപിക്കുക, തഖ്വയും, ദൈവ ഭക്തിയും സമ്പാദിക്കുക. തന്റെ അടിമയുടെ പശ്ചാത്താപം മുഖേന അല്ലാഹു സന്തോഷിക്കുന്നവനാണ്, പിന്നെയെന്താണ് നീ കാത്തിരിക്കുന്നത്? സഹോദരി, ... നീ നിന്നെ നകരത്തിൽ നിന്ന് കാത്ത് സൂക്ഷിക്കുക...